



קול נטרונא

פרשת שמות-וארא תשע"ו

אמעריקאנער שפינאזש באשטעטיגט:

ביבי נתני' האט גענוצט איינפלוסרייכע אמעריקאנער אידן צו מאנעוירן שטעלונג פונעם פרעזידענט

**<< את אשר יגורנו בא: אידן אין אמעריקע ווערן באשולדיגט אין "דויעל ליאליטי";
אידישער דענטיסט אפגעזאגט געווארן פון דינען אין אמעריקאנער נעווי**

די סטראשונגעס פון ביבי.

"דויעל ליאליטי" חששות ווערט ליידער באשטעטיגט:

שווער צו פאראויסשאצן וואס אזא באריכט באדייט פאר די צוקונפט פון אמעריקאנער אידן. ס'איז טאקע אמת אז אמעריקע שפיאנירט אויף אלע אירע פריינד, די ע.ע.ס.ע.י. איז אייגנטליך דערפאר אויפגעשטעלט געווארן צו באשיצן די אמעריקאנער אויסערן פאליסיס אונטער די דירעקציע פונעם פרעזידענט וואס שטייט אין שפיץ פון דעם עקזעקיוטיוו פליגל. אבער דא האט אבאמא געהאט א שטארקע חשש פארוואס ער האט געמוזט שפיאנירן די מדינה, איינס צוליב די העצע וואס ביבי האט געפירט אין אמעריקע קעגן דעם פרעזידענט, צווייטענס, ווייל ער האט ערנסט זיך געפארקטן אז זיי גייען אטאקירן איראן.

און וואס האט וואשינגטאן אויסגעפונען? עס איז בלויז באשטעטיגט געווארן אז ביבי ארבעט טאקע ארום מיט אמעריקאנער אידן וואזוי צו ספינען די אמעריקאנע גאס איבער די איראנער "סכנה", מען האט גענוי מיטגעהאלטן וויפיל כוחות און אנשטרענגונג ער אינוועסטירט נישט בלויז צו געווינען די אמעריקאנער אידן אויף זיין זייט, נאר זיי צו נוצן אלס זיינע שטעקענעס צו קלאפן דעם

לויט דעם "וואל סטריט זשורנאל" באריכט האט די ע.ע.ס.ע.י. איבערגעגעבן פארן ווייסן הויז וויאזוי נתני' און זיינע ראטגעבער האבן ארויסגעגעבן און געליקט דעטאלן פון די פארהאנדלונגען. באזונדער האבן די סורוועלעניס באשטעטיגט אז נתני' און זיינע געהילפן האבן אסאך גערעדט מיט איינפלוסרייכע אידן אין אמעריקע זיי צו אויפהעצן קעגן דעם דיעל. ביבי האט קאארדענירט איבער פארשידענע "טאלקינג פוינטס" מיט אידיש - אמעריקאנער גרופעס קעגן דעם דיעל, אזוי אויך האט ער געלייגט דריק אויף אומאנטשלאסענע סענאטארן און קאנגרעסלייט זאלן זיך ארויסשטעלן שטימען קעגן דעם דיעל.

די נייעס קומט, אגב, אין א צייט וואס די וועלט האט מיטגעהאלטן מיט פארלייכטערונג וויאזוי איראן האט ערפילט דעם ערשטן תנאי אין היסטארישן נוקלעארן דיעל; זיי האבן טראנספערירט צו רוסלאנד א גאנצן זאפאס פון בארייכערטע אוראניום, 25 טויזנט פונט פון נוקלעארע מאטריעל וועלכע איז געווען די נאענטסטע צו באמבע שטאפל קוואליטעט, און דערמיט ערפילט א צענטראלע תנאי אינעם דיעל וואס די וועלט גרויסמאכטן האבן מיט איר געשלאסן דעם פארגאנגענעם זומער, טראץ די גרויסע געוואלדעס פון איזראעל און

דער "וואל סטריט זשורנאל" האט פאריגע וואך אויפגעדעקט אז די אמעריקאנער רעגירונג האט דורכאויס די תקופה פון די פארהאנדלונגען מיט איראן איבער די נוקלאערע וואפן אפמאך, געפירט אזוי גערופענע "סורוועילענס" קעגן ביבי נתני' און אנדערע איזראעלישע פירער. די ע.ע.ס.ע.י. אגענטור האט אונטערגעהערט געשפרעכן פון ביבי מיט אידישע גרופעס מיט קאנגרעסלייט, געוואויר צו ווערן זייער סטראטעגיע וויאזוי זיי פלאנען צו באקעמפן די פארהאנדלונגען מיט איראן.

די סורוועילענס איז אנגעפאנגען געווארן נאכדעם ווי נתני' און זיינע ראטגעבער האבן ארויסגעגעבן געהיימע איינצלהייטן פון די געשפרעכן וואס זיי זענען געוואויר געווארן דורך אייגענע שפיאנען אין א פראווי צו אונטערמינעווען די פארהאנדלונגען. די אבאמא אדמיניסטראציע איז דעריבער פאראויסגעגאנגען צו אונטערהערן דעם איזראעלישן פרעמיר מיניסטער און אנדערע עיפע"ק באאמטע צו וויסן וואס זייער פאליטישע סטראטעגיע איז אונטער צו ברענגען די פארהאנדלונגען, בעיקר האבן זיי געזארגט אז נתני' האלט ביים אטאקירן איראן אן געבן די ווארענונג פון פאראויס פאר'ן ווייסן הויז.

פרעזידענט דורך אויפרידערן די אמעריקאנער גאס מיט זיינע "טאלקין פוינטס".

ס'איז שוין נישט קיין השערה אדער בלבול, ס'איז קלאר אויפגעוויזן געווארן די מדינה האט זיך געמישט און פרובירט צו באאיינפלוסן אמעריקאנער פאליטיק, זיי האבן גענוצט פאר דעם ציל אמעריקאנער אידן וואס זאלן זיך אננעמען פאר א פרעמדן לאנד פירער און אים בעפארצוגן קעגן זייער אייגענעם פרעזידענט און רעגירונג, על אפו וחמתו.

דאס איז די גרעסטע הוכחה און צייגעניש פאר די ביטערע טענה פון שונאי ישראל וואס האבן אלץ גענוצט דעם פאלטשען קארטל פון "דויעל ליאלטי" אז אידן זענען נישט געטריי דאס לאנד וואו זיין וואוינען, וה' כי תקראנה למלחמה ונוסף גם הוא על שונאינו ונלחם בנו. וויפיל בלוט און צער האט דער בלבול געקאסט פאר אידישע קינדער במשך שנות גלותם, און ווי גרויס איז דער פחד יעצט ווען עס ווערט ליידער נתברר פאר די אמעריקאנער גאס אז דער בלבול האט א היבשע ממשות צוליב די איזראלישע טומלען, אמעריקאנער אידן טוען מאנאוויירן די אמעריקאנער פאליטיק פאר די אינטערעסן פון איזראעל, אונטער די איינפלוס פון די פאררעטערשע ארבעט פון ביבי נתני' און די היזיגע ציוניסטישע לאיעביסטן גרופעס.

דאס איז א ביטערע מעסעזש וואס ווערט ליידער שטארק דערהערט און קלינגט אפ דא אין לאנד, דער ציווילער אמעריקאנער גוי ברויזט אויף די אומדערהערטע חוצפה פון פרעמדער פירער וואס מישט זיך אין די אינערליכע אמעריקאנער פאליטיק. ס'איז געווען מערקווירדיג אז אפילו א פאליטיקאנט ווי מארקאו רוביא, פון די קאנסערוואטיווע קאנדידאטן וועלכע לויפן אויפ'ן רעפובליקאנער פריימערי טיקעט, האט טאקע אין די עפענטליכקייט פארדאמט די אבאמא אדמיניסטראציע פארוואס זיי האבן שפיאנירט איזראעל, אבער ער איז אפגעכאפט געווארן אין א פריוואטע געשפרעך ווי ער קאמענטירט "מיר שפיאנירן אויף יעדן, דאס איז די נאטור פון אינטעלישענס". נעמליך,

אז אפילו אזא רעכטער פאליטיקאנט וואס דארף טאקע אפיציעל זיך אננעמען פאר איזראעל שטענדיג, פארשטייט שוין אויך אין אן אויפריכטיגע מינוט אז איזראעל האט איבערגעצויגן דאס שטריקל און אזא זאך מעג נאכגעפאלגט ווערן דורך אמעריקע.

אידיש-אמעריקאנער געלט איז געפלאסן צו די ביבי בחירות קאסע:

ענליכע נייעס איז די וואך פארעפענטליכט געווארן אז העכער ניינציג פראצענט פון די פאנדן פאר די ווידער - ערוויילונג קאמפיין פון ביבי נתני', זענען געקומען פון אידן אין די פאראייניגטע שטאטן.

לויט פרישע רעקארדס איז העכער א מיליאן שקל, א פערטל מיליאן דאלער, געקומען פון אמעריקאנער שטיצער, וועלכע האבן געהאלפן די ביבי קאמפיין צוגעווינען, אין ברען פון זיין קאנפליקט מיט'ן אמעריקאנעם פרעזידענט איבער די איראן דיעל.

א ליכוד פארטיי קאמפיין ראטגעבער האט רעאגירט: "ס'איז פארהאן א גוט - ארגאניזירטע נעטווארק אינערהאלב די פאראייניגטע שטאטן וואס פארבינדט די מענטשן וואס זארגן פאר איזראעל און איר צוקונפט". דאס הייסט אין אנדערע ווערטער אז איזראעל האט אראפגעשטעלט א באזע אין א פרעמד לאנד, פון וואו זיי שעפן געלט, מאכט און שטיצע, צו יעדע געלעגנהייט.

אידישער דענטיסט אפגעזאגט פון ארמיי צוליב "דויעל ליאלטי" זארג:

די רעזולטאטן פון די "דויעל ליאלעטי" באשולדיגונגען אויף אמעריקאנער אידן זענען ליידער נישט בלויז א זארג אדער א טעאריע, ס'איז שוין א מציאות וואס איז געקומען צום אויסדריק אין איין בארימטע פאל, ווען אן ארטאדאקסישער אידישער דענטיסט איז אפגעזאגט געווארן פון זיין שטעלע אין די אמעריקאנער ארמיי, צוליב דעם איינציגן סיבה וויבאלד ער האט קרובים וואס וואוינען אין ארץ ישראל!

גרשון פנחס איז א דאקטער וואס האט 35

יאר פראקטיצירט דאקטעריי אין פלעטבוש ניו יארק, מיט א צייט צוריק האט ער פרובירט צו זיך אריינריקן אלס דענטסט אין דער אמעריקאנער ארמיי, וואו ער האט באקומען א שטיקל שטעלע אין די נעווי אפטיילונג. אבער גאנץ לעצטנס איז ער איינפאך אפגעזאגט געווארן פון זיין פאזיציע, אפיציעל צוליב "זיכערהייט אנגעלעגנהייטן".

וואס איז די זיכערהייט געפאר וואס דער אידישער דענטיסט שטעלט פאר די אמעריקאנער ארמיי? ער האט אן אלטע מאמע, א ברידער און א שוועסטער וועלכע וואוינען אין איזראעל, און ער רעדט מיט זיי אפט טעלעפאניש. דאס איז היינט צוטאגס גענוג א באקוועמע אורזאך אין אמעריקע צו באשולדיגן א דענטיסט אין די ארמיי מיט אן אומצוטרוי און אומגעטריישאפט צום לאנד.

אין די אפיציעלע סטעיטמענט זאגט די נעווי זייער קלאר ארויס אז זארגן זיך איבער "דאפלטע ליאלעטי" חששות ווען עס האנדלט זיך מיט א איד וואס האט משפחה מיטגלידער אין איזראעל. "וועכנטליכע טעלעפאן קאולס מיט זיין אלטע מוטער און געשוויסטער, דאס איז א זיכערהייט זארג אז צוליב "צעטיילטע ליאלטי" אדער אויסערליכע אינטערעסן קען מען מאניפולירן אדער צוויילן הילף פאר א פרעמדע פארשוין, גרופע, ארגאניזאציע, אדער רעגירונג, אין א וועג וואס איז נישט אין די אינטערעסן פון די פאראייניגטע שטאטן.

עס לאזט זיך באמת נישט גלייבן אבער את אשר יגורנו בא אז אין אמעריקע האט זיך דראסטיש געטוישט דער בליק אויף יעדן איד, מען באטראכט אונז מער און שטארקער ווי פיינטליכע עלעמנטן וועלכע זענען אויסן צו פארבייטן די אינטערעסן פון אמעריקע פאר די אגענדעס פון אויסלאנד.

נוצר תאנה יאכל פרי'; 'אידישע' גרופעס צענטראלע גורמים פון שנאת ישראל:

די פארשידענע א.ג. אידישע גרופעס אין אמעריקע האבן אויפגענומען די אנטוויקלונגען מיט שאק און איבערראשונג. דער פרעזידענט פון די א.ו.י. מארטין

לא עת לחשות; אמעריקאנער אידן דארפן זיך אויפועקן:

מוסד הק' נטרונא האט שוין אינעם עבר אומצאליגע מאל באטאנט דעם זארג אז די ציוניסטישע אקטיוועטען וועלן ענדגילטיג זיך שלעכט אפרופן אויף אמעריקאנער אידן חלילה. אידן דארפן זיין געווארנט נישט צו ערוועקן א בייז אויג און צייגן א געטריישאפט פאר'ן אייגענעם לאנד. אצינד האט מען זיך עס געלערנט אויפ'ן הארטען פאקט, ווען אפילו די ציוניסטישע קרייזן האבן זיך ווי אויפגעכאפט צו א מציאות ווען דער איד ווערט באטראכט ווי א דרויסנדיגער געוויקס מיט פרעמדע צילן.

דער געדאנק ווערט קלאר דערמאנט דורך דעם גאון וצדיק דער שאפראנער רב ז"ל אין זיין ספר תורת א' (ח"א מכתב י"ג), אז עס שוועבט א סכנה פון שנאת ישראל דורך די ציונים, ווייל די גוים וועלן זאגן אז מיר זענען נישט געטריי אונזער לאנד. וז"ל: והאמת הוא אשר סכנה איומה מרחפת על כל ישראל בגרמא של הציונים, אשר מעשיהם בודאי עלולים לעורר השנאה בגוים, **בפרט שיאמרו שיהודים הדרים במדינה זו הם אוהבי מדינה אחרת, ומחוברים לה עד שהם חשודים למעול בגוי אשר הם דרים בו ר"ל.**

אט דער געפאר איז אצינד מער בולט ווי שטענדיג, און עס ליגט א פליכט אויף אונז צו אראפנעמען דעם נאסן ליילעך פון כלל ישראל. דאס איז בפרט נוגע אין די קומענדיגע וואכן און חדשים ווען עס וועט זיך אנהויבן די אמעריקאנער "עלעקשאן" סעזאן, און ווי געווענליך ווערט "איזראעל" א הייסע טעמע. עס טאר נישט נאכאמאל געזען ווערן אט דער בילד ווי אמעריקאנער אידן פאראינטערסירט בלויז די אגענדעס פון א פרעמד לאנד, און געוויס ברויך פארשטערקערט ווערן דער קול האמת והאמונה. מפרסם צו זיין פאר די אומות העולם אז אידן זענען נישט קיין פאררעטער, אידן זענען יא געטריי דאס לאנד וואו מיר וואוינען, און די ציוניסטישע פירערשאפט זענען איבערהויפט נישט אונזערע אפטרופסים. דרשו את שלום העיר אשר הגלית אתכם שמה.

רעגירונג. מען מאנאווירט מיט גוטן און מיט בייזן אז די אמעריקאנער רעגירונג, דער קאנגרעס, סענאט, און דער עקזיטיווער פליגל, זאלן געטריי דינען די אגענדעס פון ביבי נתני' און זיין קאבינעט.

זו חטאת וזו פריה פון דעם סיסטעמאטישן פראצעדור וואס זעצט פאר דורך די ציוניסטישע גרופעס צו צווינגען די אמעריקאנער רעגירונג צו גיין אין שפאן מיט די מהלך וואס איזראעל שטעט פאר. אויב טרויעט זיך אן אמעריקאנער פאליטיקאנט צו האבן אן אנדערע מיינונג פון די עקסטרעם רעכטע עלעמענטן אין שפיץ פון די מדינה ווערט ער באלד פארשריגן ווי אן אנטיסעמיט און שונא ישראל. און אידישע אקטיוויסטן און ווארטזאגער זענען אקטיוו פארנומען צו לאביען און אינטערווענירן פאר יעדע סארט שטיצע צו איזראעל, אויך ווען עס איז דירעקט קעגן די אמעריקאנער פאליסי און שטעלונגען.

מיט ווייניגער ווי א יאר איז עס געווען ביי די פארהאנדלונגען איבער דעם איראן דיעל ווען אלע א.ג. אידישע פארטרעטער אין אמעריקע האבן געליארמעט מיט אפענע עזות קעגן דעם פרעזידענט און זיין סעקרעטרי אוו סטעיט. אויך די אגודת ישראל האט געשיקט בריוו און דער אנגלא - חרדי'שער המודיע האט באשולדיגט קאנגרעסמאן נאדלער אלס א "פאררעטער" וויבאלד ער האט זיך געטרויעט צו קלערן אנדערש ווי פארגעשריבן דורך ביבי נתני'. די זעלבע אידישע אגענטורן וואס זענען פארנומען השכם והערב צו רידערן און טומלען פאר די איזראעלי אגענדעס, באקלאגן זיך יעצט אז מען באשולדיגט אידן אין דויאל ליאליטי. בעת די פראגע איז מרפסין איגרא, דאס איז דאך אייער עסק בכל עת מצוא. די טענות אייערע ברויך אלזא נישט זיין ווען מען זאגט פשוט הויעך ארויס דאס וואס איר טוט רעגלסמעסיג, נאר ענדערש אן אינערליכע חשבון הנפש, להיכן הגעתם, וואס האט אייערע שעדליכע פעולות געברענגט פאר אידן אין אמעריקע הבאשתם את-ריחנן, און וויאזוי איר קענט דאס פאררעכטן אויפ'ן עתיד.

נעחמיסאן, זאגט אין א סטעיטמענט: "דער געדאנק אז אן אמעריקאנער איד, א בירגער פון די פאראייניגטע שטאטן, קען ווערן באשולדיגט אין האבן "צעטיילטע ליאלעטי" און דערפאר ווערן אפגעזאגט צוליב זיכערהייט און פארלירן זיין דזשאב, איינפאך וויבאלד ער האט פאמיליע מיטגלידער וועלכע וואוינען אין איזראעל, איז אומדערהערט און אפענסיוו."

ענליכע ווערטער האט מען געהערט פון מערערע גרופעס וועלכע האבן זיך נישט געקענט גלייבן זיך טרעפערדיג פארנט פון א נייע מציאות, ווען די יארן לאנגע איינזייטיגע שריט דורך אמעריקאנער אידן לטובת איזראעל האט ליידער געברענגט די פארשטענדליכע קאנסעקוענצן פון שנאת ישראל און אומצוטרוי.

אויך די אגודת ישראל פון אמעריקע האט פארעפענטליכט א סטעיטמענט וואס שרייבט צווישן אנדערע:

"די סארט באשולדיגונגען פון דיס-ליאלעטי צום לאנד האט געברענגט טויט און חורבן אויפ'ן אידישן פאלק פאר אסאך דורות. אז דאס זאל ארויסקומען היינט צוטאגס אינערהאלב אונזער גאווערמענט'ס מהלך המחשבה איז אלארמירנד און אויפטרייסלנד, ס'איז א פלעק אויף אונזער דעמאקראטיע."

די אגודה הייבט ארויס דעם געפאר פון "דויעל ליאליטי" אז דאס איז א גורם פאר אסאך אידישע לידן און צרות. די הארבע תמי' איז אבער צו די אלע אידישע גרופעס, אריינגערעכנט ליידער די אגודת ישראל פון אמעריקע, ווער איז שולדיג אין דעם יעצטיגן "דויעל ליאליטי" חשד וואס איז ארויפגעשמירט געווארן אויף אמעריקאנער אידן ? ווער זענען די אקטיוויסטן וואס האט געטון אלעס כדי צו באשטעטיגן אז דער בלבול איז טאקע א ווארהייט ?

שוין לאנגע יארן וואס די אמעריקאנער אידישע גרופע מישן א קאשע מיט די אמעריקאנער רעגירונג און פאליטיק, אלעס פאר די אינטערעסן פון די רעכטע איזראעלי

פרישע דעטאלן ערשינען ארום די רעליגיעז-ציוניסטישע טעראר אטאקע אין "דומא"

פירות פון געפארפולע געמיש פון "דת" און "לאום" פארשמירט
דאס פנים פון יעדן רעליגיעזן איד בכל קצוי תבל

טעראר און נקמה קעגן פאלאסטינער ציווילע הייזער, פעלדער און פארמעגנס, אלעס מיט די לאנגע פאות און ווייסע קאפלעך. די יונגען דרייען זיך ארום מיט פאנטאסטישע פלענער, ווי ממנה זיין א מלך, אויפבויען דעם בית המקדש, מבער זיין עבודה זרה און פארטרייבן די גוים פון ארץ ישראל. און זייער חרדי'שע טראגע ווארפט ליידער א שרעקליכן פלעק אויף יעדן פרומען איד באשר הוא שם.

דער באשולדיגטער עמירם בן אוליאל האט געוואוינט אין א פראוואצארישע אוטאבוס אין גוש שילה, א מתנחל'ישע זידלונג וואס גרעניצט זיך מיט דעם פאלאסטינער דארף "דומא". נאך דעם מארד האט ער זיך געצויגן קיין ירושלים וואו ער האט אפיציעל אדאפטירט א רעליגיעזע לעבנסשטייגער און אפילו אנגעהויבן לערנען אין א כולל.

מעסיגערע רעכט - רעליגיעזע קלאגן;
"מיר זענען אין טיפע טראבל"...

די ערשיינונג פון א יוגנטליכער וואס איז אוועק פון זיין פאטער'ס דתי לאומי חינוך, און ווי "פרומער" ער איז געווארן איז דערמיט אויך געוואקסן זיין ראדיקאליזם, ביז עס האט דערגרייכט שטיפעס פון עכטע רציחה און בלוט פארגיסונג, איז א טראגישע ביישפיל פון דעם געשאפענעם לאגע ווען בקצה המחנה יאווענען זיך אזעלכע סארט עלעמענטן וועלכע האבן געמאכט א געפאפולע געמיש פון רעליגיע מיט עקסטרעמיזם, געבויעט אויף די שריפטן פון הר' קוק און זיינע נאכפאלגער, וואס די תוצאות איז שוין געקומען צום

ווייטער איז ער אריבער צום קומענדיגן הויז, וואו עס האבן געוואוינט די דוואבשע פאמיליע, געעפענט דעם פענסטער פון די שלאף צימער וואו די גאנצע פאמיליע איז געשלאפן און אריינגעווארפן דעם צווייטן פלאש באמבע דורכ'ן פענסטער, דאס פייער האט אנגעהויבן ברענען און זיך אנגעכאפט אין די פיר פאמיליע מיטגלידער, דער פאטער און די מוטער און זייער איינס אהאלב יעריג קינד זענען פארברענט געווארן אויפ'ן פלאץ און אן עלטערער ברידער, פיר יאר אלט, געפינט זיך נאך אצינד, פינף חדשים שפעטער, אין שפיטאל מיט שווערע בראנד וואונדן.

עס זענען אויך ארעסטירט געווארן אנדערע יוגנטליכע וואס האבן געהאט א טייל אין פלאנירן דעם מארד. די זעלבע יונגען האבן שוין אין די פארגאנגענהייט אונטערגעצונדן פריוואטע פאלאסטינער קארס מיט בענזין, געלעכערט רעדער, אנגעשמירט גראפיטי, און פארברענט תבואה פעלדער וואס האט באלאנגט פאר פאלאסטינער איינוואוינער אין די מערב ברעג.

בן אוליאל איז אויפגעוואקסן אין דעם ישוב כרמי צור, זיין פאטער באלאנגט פאר די מזרחי אבער ווערט באטראכט ווי א מעסיגער אין יענע לאגער. דער זון אבער האט זיך שוין אין זיין פריע יוגנט צוגעטשעפעט צו די אזוי גערופענע "נערי הגבעות", דאס זענען די ראדיקאלע וואנזיניגע גרופעס פון יוגנטליכע וואס זענען באזירט אויף די לערעס פון די רעליגיעזע עקסטרעמע ציוניסטישע רבנים און הוגי דעות, און פירן דורך סיסטעמאטישע

עטליכע חדשים נאך די רציחה אינעם דערפל "דומא", וואו עקסטרעמע רעליגיעזע ראדיקאלן האבן אונטערגעצינדן א הויז און פארברענט א פאלאסטינער פאמיליע, איז די וואך ארעסטירט געווארן דער הויפט באשולדיגטער אין דעם מארד, א 21 יעריגער יוגנטליכער עמירם בן אוליאל, וואס קומט ארגינעל פון א מזרחי פאמיליע אבער האט די לעצטע יארן אדאפטירט א רעליגיעזע טראגע פון בארד און פיאות אינאיינעם מיט ראדיקאלע לערענונגען וועלכע האבן אים געשטופט אויסצופירן זיין רציחה.

לויט די פרישע דעטאלן פון די אויספארשונגען האט בן אוליאל אנגעגרייט איידער זיין טעראר אטאקע, א פעקל מיט צוויי פלעשער אנגעפולט מיט בענזין, שמאטעס, שוועבלעך, הענטשעך און א שווארצע ספרעי פעינט. אין די נאכט פון 30 יולי למספרם איז ער ארויס פון זיין שטוב און שפאצירט ביז דעם דערפל "דומא" וואו ער האט געזיכט א הויז מיט סימנים אז מענטשן וואוינען דארט כדי צו פארשטערקערן די אקציע און זיכער מאכן אז דאס הויז וואס צינדט אונטער איז נישט פארלאזט. צוערשט האט ער ארומגעוויקלט זיין פנים און אנגעטון הענטשעך, ער האט אנגעשפריצט לאזונגען פון "נקמה" און "יחי המלך המשיח" אויף די וואנט פון דעם צוויי שטאקן הויז און דאן אריינגעווארפן א צינד פלעשל דורך די פענסטער, מיט'ן ציל צו אומברענגען די איינוואוינער. דאס הויז איז ארויף אין פלאמען, אבער איז געווען ליידג פון מענטשן.



מניעה איז געווען ווייל ער האט נישט געוואלט שאפן א ריס אינערהאלב די איזראעלישע פאפולאציע, דורך טון ווילדע שריט. זיין תלמיד ליאור און גינזבערג (א חבדניק וועלכער האט געלויבט דעם מאסן מערדער ברוך גאלדשטיין) האבן באשלאסן אז די איזראעלישע זענען שוין סיינדיג צעטיילט און צו געווינען די רואיגערע רעליגיעזע ציונים איז א דבר האבוד, איז ער דעריבער שנעל אריבער צו זייער אוממאראלישע סיסטעם און פעולות.

”די יעצטיגע גרופע, וואס איז סימבאליזירט געווארן ביי די בלוטיגע חתונה סעלבערעטערס זענען א געמיש פון פונדאמענטאליסטישע ארטאדאקסיע מיט מאדערנע ציונות. ציונות האט זיי געגעבן די רעיונות פון באלדיגע נאציאנאליזם, די וויכטיגקייט פון כוחי ועוצם ידי, און די פארלאנג אויסצופירן די אידעאלאגיע דא און יעצט. דאס איז א ברענענדיגע געמיש.

”דאס צאמסטעלן רעליגיע און ציונות צוזאמען באדייט אז מיר האבן באשאפן א טירוף וואס קען זיך נישט איינהאלטן. אירע שטיצער זענען פרייליכע טענצער צו א ווילדע טאנץ וואס מען קען ניטאמאל שטיין דערביי, זיי הערן נישט קיינעם אנדערש. זיי זענען געברעניוואשט מיט א שנאה צום אראבער פון וועמען זיי ווילן נאר פטור ווערן, אלע אראבער זענען די זעלבע, די אראבער מוזן ווערן

יעצט אנגעהויבן, ס'איז פארהאן א קייט צו די יעצטיגע שנאה און בריונות, די פינסטערע יונגען, די פריידיגע פאנאטישע טאנצער און אפגערעדט די וואס האבן פארברענט א פאלאסטינער פאמיליע, זענען געלערנט געווארן, דירעקט אדער אומדירעקט, דורך כאריזמאטישע ”רבנים” א שטייגער ווי דוב ליאור און יצחק גינזבערג, וואס האבן אויך ארויסגעגעבן מיט א צייט צוריק דעם חיבור תורת המלך וועלכע מוטיגט מערדערישע געוואלטאטן קעגן אראבער.

דער ארטיקל שפינט ווייטער וויאזוי דאס ראדיקאליזם האט זיך געריקט מדור דור:

”ליאור איז געווען א תלמיד פון דעם רב הראשי אברהם שפירא, פון די גרונדער פון די מתנחלים באוועגונג, אינאיינעם מיט זיין פריינט הרב צבי יהודה קוק פון די מרכז הרב ישיבה. אלע פון די רבנים נעמען און בויען זייערע שטעלונג אויף די שיטות פון הרב אברהם יצחק קוק, וואס האט געגלייבט אין וויזיע פון אידן פאראייניגט אין ארץ ישראל דורך א יעצטיגע שיבת ציון. זיין זון רב צבי יהודה האט דאס נאר פארשטארקערט, אוועקגעפארן יעדע סארט אחדות מיט די מענטשהייט, און אומנויטיג געהעצט דאס אויפרייצן די אראבישע פאפולאציע.

”הרב שפירא האט צוגעלייגט נאך הלכה'דיגע קפידות וויאזוי צו אויפרייצן דעם אראבער, זיין איינציגע

אויבערפלאך, אידישע טעראר און רעליגיעזע רציחות בשם התורה רח”ל.

אפילו אין די מזרחי לאגער האט מען געהערט פון געוויסע וואס האבן זיך אויפגעוואכט צו דעם ביטערן מצב און רופן צו צוימען די העצע און הסתה וואס ווערט פארשפרייט אויף א סכנה'דיגן פארנעם.

נטרונא האט אנומלט מפרסם געווען א מערקווירדיגע ארטיקל וואס עס האט געשריבן א געוויסער מזרח'סטישער רב, הרב דניאל לאנדוס, דירעקטער פון די 'פרדס' אינסטיטוציע אין ירושלים, אונטערן קעפל "מיר רעליגיעזע ציונים זענען אין טיפן "טראבל". נטרונא צייגט אן אז אויב די פרייע סעקיולארע ציונות איז געווען א קאטעסטרופע פאר דאס אידישע פאלק איז אבער פילפאכיג ערגער די רעליגיעזע ציונות, וועלכע נעמט צוזאם צוויי קעגנזייטיגע הפכים אין איין אומסטאבילע געמיש. עס פירט דאס אידישע פאלק אין א מאראלישע נידריקייט און איז דער קלארער היפוך פון די אידישע מסייע צו זיין א ליכטיגקייט פאר די פעלקער און ברענגען פרידן אויף דער וועלט.

אין דעם ארטיקל ווענדט זיך יענער מיט א רוף צו זיינע דתי לאומי ליינער אז בלויז פארדאמען די בריונים וועט נישט אויפטון גענוג, די פראבלעם איז פיל מער פארשפרייט. מיר רעליגיעזע ציונים זענען אין "טיפע טראבל".

ער צייגט אן אויף א וויכטיגע נקודה אז דאס גאנצע ראדיקאליזם האט זיך נישט

אוועק געטריבן מיט א בולדאזער.

די וואנזיניגע "קוקניקעס" געווינען צוביסלעך דעם ברייטן דעת הקהל ביי די געוועזענע "רואיגע" רעליגיעזע ציונים, וואס איז היינט צוטאגס שוין נישט אזוי נאציאנאליסטיש און זייער ארים ארטאדאקסיש. די נייע ווינטן וואס בלאזן עקסטרעם נאציאנאליזם אינאיינעם מיט רעליגיע נעמט איבער זייער ארט.

דער ארטיקל ענדיגט מיט א זאץ וואס דריקט אויס זארג אויף די צוקונפט פון רעליגיעזע ציונות:

"די געהויבנסטע מאמענט ביי די שבת'דיגע תפלות פון די רעליגיעז - ציוניסטישע קרייזן איז די מי שברך פאר די מדינה, דאס שטייגט אפילו איבער און קרויזט אויס די דגוש וואס מען האט אמאל געגעבן צו די שליסל אידישע תפלה פון שמע ישראל (להבדיל).

"דער מי שברך שילדערט די מדינה אלס די "ראשית צמיחת גאולתינו", אבער אנשטאט האפענונג טוט אצינד רעליגיעזע ציונות באדראען צו פארוואנדלט ווערן אין א געפארפולע טויבע און שטימע וואנזיניגע גייסט וואס רעדט נישט צו קיינעם אבער ווייסט "וואס צו טאן" פאר די וואס שטעלן זיך אקעגן איר וועג, אראבער אדער אידן צוגלייך.

ביז אהער פון דעם אינטערסאנטער ארטיקל וואס שילדערט עטוואס דעם גייסט אינערהאלב די מתנחלי'שע גאס, וואס שפיגלט אויך אפ דעם געוואלדיגן חילול ה' אז די הייליגע תורה הק' און די אידישע אמונה ווערט גענוצט אינאיינעם מיט נאציאנאליזם צו העצן רציחה און נקמה אויף א שוידערליכן פארנעם, וואס איז ליידער דער גרעסטער עלבון התורה שלא היתה מאז ניתנה תורה לישראל.

דער עלבון התורה הק' פאדערט אונזער באלדיגע רעאקציע:

דאס ארגסטע פון אלעמען איז אז דער גוי ווייסט נישט מבחין צו זיין. אויב שטעלן זיך ארויס מענטשן מיט די גאנצע רעליגיעזע טראגע און רעליגיעזע לאזונגען, און באגייען טעראר קעגן ציווילע מענער פרויען און קינדער, איז דאך דאס א שאנדע צייכן אויף יעדן פרומען איד וואס ווערט אפגעסטעמפלט אלס טעראריסט און ראדיקאל ביים אומוויסנדיגן גוי.

מיט יעדן פארבייגענדן טאג זעהט מען מער כמה צדקו דבריו הק' פון רביה"ק מסאטמאר זי"ע וועלכער האט באפוילן אז מען מוז מפרסם זיין במסירת נפש פאר די אומות העולם אז זיי זענען נישט די פארטרעטער פון כלל ישראל, אין אונזער יעצטיגע תקופה איז דאך די הכרזה א קריטישע נחיצות, עס איז פשוט מציל אידישע קינדער זאלן נישט ווערן באשולדיגט אין רציחה אדער טעראר.

מוסד הק' נטרונא האט אין די לעצטע וואכן געמאכט אומגעהויערע פארשריט אויף דעם געביט פון פרסום, די מעסעזשעס שטורעמען ב"ה די נעטווארקס און ווערן געזען און איבערגעשיקט דורך ריזיגע אקאונטס מיט צענדליגער טויזנטער בכל רחבי תבל.

דער גרויסער פרסום איז ספעציעל קענטיג אויף דעם פלייץ פון קאמענטארן, בריוו, און ווענדונגען וואס שטראמט אריין אין די נטרונא אפיסעס, פון אומצאליגע מענטשן, אידן ווי גוים צוגלייך, מענטשן וואס ווילן פארשטיין און מער הערן איבער אונזער תורה שטעלונג און אנדערע וואס דריקן אויס זייער באגייסטערונג פון די נייע יסודות פון אידישקייט וואס זיי זענען אצור געווארן.

עס איז אינטערסאנט צו נאכברענגען אויסצוגן פון א בריוול וואס איז נארוואס ערהאלטן געווארן פון א פוילישער גוי וועלכער איז אזוי נתפעל געווארן פון די נטרונא ווידיאו'ס אז ער בעט רשות אויב ער קען איבערזעצן איינע פון די רעקארדירונגען אויף אויף די פוילישע שפראך...

דער גוי שרייבט:

"איך האף אז אלע פעלקער וועלן באקומען די מעסעזשעס פון הרב שפירא און אנדערע ארטאדאקסישע אידן, מערסטנס מענטשן וואס ווערן אנטיסעמיטיש איז דאס צוליב שריט פון געוויסע אידן וואס זענען אין רעאליטעט נישט אידיש.



גרויסע געלטער אין פראפעסיאנאלע טעכנעלאגיע, וואס זאל ערמעגליכן אז מען זאל קענען רעגלסמעסיג פילמירן און אפשיקן רעקארדירטע מעסעזשעס מיט פאסיגע רעאקציעס איבער די אקטועלע געשעענישן. אט די גרויסע פעולה האלט זיך ליידער דערווייל אויף בלויז צוליב א מאנגל אין געלט. אידן בעלי דעת וברי לבב, כאפט אריין די אומגעהויערע זכ' און העלפט ארויס די עבודת הקודש מען זאל קענען פארזעצן ביתר שאת ויתר עוז זה לעומת זה, און אפשלאגן דעם שם רע פון כלל ישראל בעז"ה.

ציונים זענען נישט די פארטרעטער פון כלל ישראל. דאס רעכנט אריין ענטפערן אויף אנפראגעס, מאניפילירן אז די מעסעזשעס זאלן געזען ווערן דורך אומצאליגע מענטשן, רעאגירן אויף ענינים העומדים על הפרק, שטיין אין פארבינדונג מיט מידיא לייט, און קאמענטירן אויף זייערע ארטיקלן און מעסעזשעס בהשכל ובדעת. מי יתן וה' אז מען זאל דאס קענען צושטאנד ברענגען מכח אל הפועל, אויב עס וועט זיין די נויטיגע פאנדן פון אידן מיט א ווארים הארץ פאר דעם כבוד שמים המחולל.

גלייכצייטיג וויל נטרונא אינוועסטירן

"איך בין א פוילישער וואס וואוינט אין די פאראייניגטע שטאטן, און איך וואלט געוואלט באקומען אייער ערלויבעניש צו איבערטייטשן איינע פון אייערע ווידאוס צו די פוילישע שפראך.

"אייערע קינדער ווערן גענומען צום צה"ל קעגן אייער ווילן און קעגן אייער רעליגיע, און די וואס נעמען אוועק אייערע קינדער זענען נישט קיין פאלאסטינער נאר אזעלכע וואס רעדן די זעלבע שפראך און פראקלאמירן אז זיי זענען אייניג מיט אייך."

אזוי זענען פארהאן אומצאליגע ביישפילן פון גוים וועלכע באקומען א נייע בליק אויף אידן און פון אידישע קינדער זעלבסט וועלכע ווערן נתקרב צו די ליכטיגקייט פון די אמונה אדאנק זייער אינפארמאציע פון נטרונא.

מוסיפין והולכין, נאר מיט די הילף פון אחים לדעה:

דאס אלעס איז פארשטענדליך ווייט פון גענוג, ווי לאנג אידישע קינדער ווערן באשולדיגט אין דויאל ליאליטי און ווילאנג פרומע אידן ווערן געזען ווי ראדיקאלע עקסטרעמיסטן קענען מיר נישט זיין צופרידן מיט וואס עס איז שוין געטון געווארן. עס ליגט אויף אונז דער חיוב על פי תורה צו מגביר זיין פעלים לאמונה ולתעודה, מקדש צו זיין דעם שם שמים און מציל זיין נפשות ישראל.

נטרונא איז געזעצן די וואך אויף זיצונגען מיט פראפעסיאנאלע מארקעטינג פירמעס וועלכע זענען באזונדער באהאווענט וויאזוי צו ברענדן ארגאניזאציעס אויף די סאציאלע מידיא נעצן. מען האט אויסגעארבעט פארשידענע פראפאזלס און געדאנקן וואס קען בעז"ה ברענגען דעם דבר היהדות החרדית אויף א ניווא פון פרסום וואס איז נאך קיינמאל נישט געווען ביז היינט.

מען קען פאר די ריכטיגע געלטער אויפשטעלן א פולזייטיגע טיעם וועלכע זאל זיך באפאסן צו פארשפרייטן פאר מיליאנען מענטשן אין אלע וועלט'ס לענדער אז די

הגאון הצדיק המפורסם
רבי שלום מאסקאוויטש זצ"ל
אדמו"ר משאץ, לאנדאן

דבריהם
הם הם זכרונם

די וואך זונטאג איז אויסגעפאלן די יומא דהילולא פון הגאון הצדיק המפורסם רבי שלום מאסקאוויטש זצ"ל, דער שאצער רבי פון לאנדאן. איז א דבר בעתו צו מעתיק זיין עטליכע פנינים יקרים ממשנתו הזך איבער די גרויסע טומאה פון ציונות און די ממשלת המינות בארה"ק און דער געוואלדיגער חיוב וואס ליגט אויף ערליכע אידן צו מפרסם זיין דעם דעת תורה לעיני העמים והשרים.

דער שאצער רבי זצ"ל איז ווי באקאנט נתגדל געווארן און אויפגעוואקסן תחת צלו הקדוש פון הרה"ק רבי ישכר דוב מבבלזא זי"ע, דארט האט ער קולט געווען דאס הייליג פייער פון קנאת ה' צבקות וואס האט געברענט אינעם בעלזער הויף חומת אש סביב. אט דער להב אש יוקד קעגן די ביטערע קליפת הציונות, האט ער כל ימיו ווייטער מנחיל געווען און איבערגעגעבן לדורות דעם ארגינעלען בעלזער קאך אין די מלחמה לה' בעמלק.

אין זיין ספר "שבת שלום" מאמר עת מלחמה, ווענדט ער זיך צו די אומות העולם, זיי מודיע צו זיין אז די ציונים זענען נישט די פארטרעטער פון כלל ישראל:

ועתה עוד בגלותנו אנו שואלים את עם הספר ומבקשי האמת אנגליא ואמעריקא... עוד זאת מה שאתם סוברים שהציונים המה ראשי עם בני ישראל כולו, **אינו כן. בהתייעצות ובפעולות תדעו שחסידי עם ישראל חלק גדול ונכבד מעם ישראל, אינם בלב אחד והסכמה עם הציונים.** לעת ההזדמנות תדברו אתם שרי ממשלת אנגליא ואמעריקא גם עם ארטודוקסי בני עמנו, ודי בהערה זו לעם נבון כמכם.

אינעם ספר "אגרות שלום" מכתב ע' שרייבט דער שאצער רבי זצ"ל לגבי דאס נחיצות פון פראטעסטירן און מוחה זיין קעגן די ציונים:

בכאן אנחנו באמצע העבודה לפראטעסט, ואצל האמבעסאדער כבר היינו, **אבל באמעריקא הוא העיקר כידוע, לכן באתי בשורות שתיים שהן הרבה, מתאים מאוד**

שכת"ה יאסוף הרבנים ותעשו פראטעסטען כנ"ל, מדוע נגרע אנחנו מאבותינו הגאונים נוחי נפש, שעמדו תמיד בפרץ, וקיימו לא תגורו במסי"נ בכל המדינות, אנחנו צריכים לילך בעקבותיהם, כי קרוב הדבר בפיו ובלבבך לעשותו, **וקרוב מאוד שהמחאות בכמה מדינות יפעל עליהם הרבה, כי הם אינם רוצים בשונאים מישראל בחו"ל**, די להם השונאים מאוה"ע והשכינים.

ענליכע ווערטער שרייבט ער אין מכתב קפ"ח:

איני מבין אתכם, מה אתם שותקים.. **צריך להרעיש העולם ומלואו ולמלא קלון פני הממשלה**... מה תשתקו, אם תשתקו יאמרו מדשתקו רבנן ש"מ ניחא לי'.. אם הייתי אני עתה באה"ק הייתי מרעיש כל א"י.. **אדרבה נראה מכם עכ"פ חמימות מעט, התאספו ועשו מחאות גדולות "דעמניסטרაციס" בצעקות גדולות**.. וזה יפעל עליהם כי יראים הם אם יודע בעולם מעשיהם יזיק לגביית ממון וגניבה, **נראה מכם איזה פעולה חמה לא כפור וגליד ר"ל... למעשה"ש ולמעשה"ש לא תשתקו רק להרעיש עליהם ויפחדו כמובן**.

ווען עס האט זיך געהאנדלט איבער די גזירה פון גיוס בנות שרייבט דער שאצער רבי (מכתב ק"כ) אז ס'איז געקומען די צייט צו פארלאנגען פון די וועלט רעגירונגען אז ירושלים זאל פארבלייבן אן אונטערנאציאנאלע שטאט וואס זאל זיך נישט געפינען אונטער זייער הערשאפט!

כאשר הממשלה מקשה ערפה מבלי לשמוע בקול הרבנים, שפסקו יהרג ואל יעבור וכו', **שולך אנחנו כאן להממשלה מכאן, ונבקש אותם לחדש הענין אשר ירושלים ת"ז אינה שייכת להם רק היא "פרייטשטאט"...**

אין מכתב קכ"ג איז דער שאצער רבי זצ"ל מאריך מיט א לענגערע ביאור אין דעם עומק טומאת הציונות און שרייבט צווישן אנדערע: אבל הה"ג הכשרים האמתיים והאדמו"רים הצדיקים בדור שלפנינו הטיבו לראות, **שצעקו על כלל המין ציון**, כי בהתחברך לרשע פרץ ה' את מעשיך, **כי עיקר ושורש הענין ליקח בחזקה א"י בלי רשות שמים לא ה' עפ"י התורה**, כדאמרו ז"ל בכתובות קיא. **שלש**

שבועות השביע הקב"ה את בניו, שלא יעלו לא"י בחומה, ושלא ימרדו באומות העולם, והם מרדו בענגלענדער והרגו כמה וכמה 'אפעסירען' על לא חמס בכפם, רק פשוט מרידה, **ולקחו א"י בחימה שפוכה, ונבנה ממסד עד הטפחות שלא ברצון חכמים חז"ל הק' בעלי רוח"ק, ואיך יכול טוב ?**

אין מכתב רנ"ט באציעט ער זיך צו די רעליגיעזע ציונים: כן אלו, התורה והמצות הכל טפל להם רק ציוני ציוני זה תכליתו ר"ל, וארצו ככל הגוים שארצו השיבתו, כהפלנים בהימנון שלהם, היום אצלם איזרעלי...

דער שאצער רבי האט געזען די מדינה ווי א שרעקליכע אומגליק אויף כלל ישראל ווי ער שרייבט אין מכתב רכד: **צריך ישועה גדולה בארץ ישראל כיציאת מצרים ממש**, ממשלת זדון ר"ל הצליח משה שטן, **"נ"ו שנה עבד היצה"ר על העגל הזה עד שיצא**, ה' ירחם על אחינו שבגולה בארץ ישראל.

ענליך דריקט ער זיך אויס אין מכתב קכ"ג: לו ח"ו ח"ו היו משפופים במעות ממש ממש, **היו הורגים בחוצות כל יהודי דתי שמניח תפילין ושומר שבת ואוכל כשר, כי המה ר"ל שונאי הדת ממש כסטאלין**.

אין מכתב ל"ח בעט ער זיך צו די רבנים אין ארץ ישראל: מה זו שתיקה, תמיד בכל עתים לא טובים עמדו גדולי ישראל בפרץ וצעקו והרעישו העולם ומלואו במס"נ, וקיימו לא תגורו, **מה זה האסון הנורא שהגדולים שותקים**, והחסידים היראים דוברים סרה עליהם והבע"ב אומרים מדשתקו רבנן ש"מ כן טוב... מדוע לא יתאחדו הגדולי ישראל... **יתנו קולם עליהם בפרהסיא, וישמע מערי יהודה ומחוצות ירושלים קול גדול ולא יסף לאנגליא ואמעריקא**.

חז"ל זאגן אונז שוין דבריהם הם הם זכרונם, זאלן די דיבורים קדושים פון דעם גאון וצדיק באלייכטן די אויגן פון אידן, און צייגן וואס איז געווען דער בליק אויף די מלכות המינות פון די פריערדיגע גדולי ישראל, וועלכע האבן נאך געדענקט א וועלט פון צדיקי אמת הקודמים, און וויפיל זיי האבן געפאדערט אז ערליכע אידן זאלן לאזן הערן דעם געוואלדיגן מחאה קבל תבל ומלואה לקדש שמו יתברך.

קול נטרונא

וועענטליכע רייכע אפדעיטס, וועלטליכע נייעס בהשקפת ברורה, בארייכטן פון די אנגייענדיגע נטרונא פעולות

718.873.0055

ספעציעלער קאמפיין נומער

וואו אונזערע עסקנים שטייען גרייט אפצונעמען אייער ברייטהארציגע נדבה צו יעדע געלעגנהייט

718.873.0756

צו באקומען קול נטרונא דורך בליץ פאוסט

שיקט אייער אנפראגע צו: info@truetorahjews.org

אקטועלע נומבערס פון נטרונא

צענטראלע נומער:
718.841.7053

פאקס נומבער:
718.504.4513

בריווען און נדבות:

True Torah Jews
183 Wilson St.
PMB 162
Brooklyn NY 11211
www.truetorahjews.com